

۱) RATs (remote administrative tools)

یہ ایک قسم کا ٹروجن/سپائی ویئر (جاسوسی سافٹوئیر) ہے یا عام سادہ زبان میں وائرس بھی کہہ سکتے ہیں۔ یہ ایک ایسا جاسوسی سافٹوئیر ہے جس میں حملہ دشمن اس کو آپ کے کمپیوٹر میں ڈلوا کر انٹرنیٹ کے ذریعے آپ کے کمپیوٹر کو استعمال کر سکتا ہے، یعنی اس میں آپ کی فائلز وغیرہ کو دیکھ سکتا ہے آپ کے لپ ٹاپ کے ویب کیم (کیمرا) کو کھول سکتا ہے یعنی آپ کے کمپیوٹر سے کچھ بھی کر سکتا ہے اور آپ کو بالکل معلوم بھی نہیں ہوگا اور ان میں ہزاروں فنکشن ہوتے ہیں ممکن ہے جس وقت آپ نیٹ استعمال کر رہے ہیں اس وقت وہ استعمال نہیں کر رہا ہوتا، اور جس وقت وہ استعمال کر رہا ہوتا ہے اس وقت آپ استعمال نہیں کر رہے ہوتے تو وہ اس سافٹوئیر کے مختلف آپشن کو سیلیکٹ کر سکتا ہے مثلاً اس آپشن پر رکھتا ہے کہ آپ کے کمپیوٹر کی اسکرین شاٹ ہر ۱۰ منٹ بعد لیتا رہے اور جب آپ کے پاس نیٹ موجود ہو تو اس وقت انٹرنیٹ کے ذریعے دشمن پر بھیج دے، اور بھی کئی ایسے فنکشن کے ساتھ یہ سافٹوئیر آتا ہے۔

مگر یہ جاسوسی سافٹوئیر خود بخود نہیں آتا ان کو حملہ کرنے والا آپ کی کمپیوٹر تک کسی نہ کسی ذریعے سے پہنچاتا ہے اور انسٹال کر واتا ہے اور یہ طریقہ مختلف ہو سکتا ہے۔ مثلاً USB میں ڈال کر اور یو ایس بی کو آٹو رن پر رکھا ہو یعنی جیسے ہی آپ اس کی دی ہوئی یو ایس بھی ڈالینگے فوراً سے یہ سافٹوئیر انسٹال ہو جائیگی اور خفیہ طور پر چل رہا ہوگا دوسرا طریقہ وہ ہے کہ آپ کو کوئی لنک بھیجے گا کہ اس لنک میں بہت اہم معلومات ہیں جب آپ اس کو ڈاؤنلوڈ کر کے اس پر کلک کریں گے تو یہ سافٹوئیر انسٹال ہو جائیگا اور خفیہ طور پر چل رہا ہوگا، اور اپنا کام شروع کر دیگا۔

اور اس کو بھیجنے کے لئے مختلف حیلے نکال سکتا ہے، مقصد اس کا آپ سے اس لنک کو کلک کروانا ہے چاہے جونسا بھی طریقہ استعمال کرے ویسے بازار میں سی ڈی اور ڈی وی ڈی میں بھی ان کو ڈال سکتے ہیں اور اکثر ایسا ہوتا بھی ہے کہ سی ڈیز میں ایسے سافٹوئیر پائے گئے ہیں۔

یہ صرف کمپیوٹر نہیں بلکہ اینڈرائڈ موبائل کے لئے بھی ایسے سافٹوئیر آتے ہیں جن میں موبائل کی جاسوسی کی جاسکتی ہے، موبائل کے میسجز، واٹس ایپ وغیرہ کے میسجز، کال سننا، کنٹیکٹس دیکھنا وغیرہ اس میں ممکن ہے اور اس کا بھیجنے کا طریقہ مختلف ہے کمپیوٹر والے سے، اس میں حملہ کرنے والا آپ کو کوئی گیم یا ایپ کا لنک بھیجے گا یا ویسے آپ کو

دیگا اگر آپ کا کوئی اپنا ہو، اور اسی گیم یا ایپ کے ساتھ وہ اپنا یہ جاسوسی سافٹوئیر ملاتا ہے اور جب آپ اس گیم کو انسٹال کرینگے تو یہ جاسوسی سافٹوئیر خود بخود انسٹال ہوگا اور اپنا کام شروع کر دیگا پھر اس گیم کو نکالنے سے یہ نہیں نکلتا بلکہ یہ بالکل الگ ہوتا ہے، صرف انسٹال کروانے کے کیلئے کسی گیم کے ساتھ ملاتا ہے میں تاکہ لوگوں کو آسانی سے شکار بنا سکیں مثلاً کوئی آپ کو کوئی گیم دیگا کہ یہ ڈال دو بہت اچھی گیم ہے، جب آپ اسے ڈالینگے تو آپ کو تو معلوم نہیں ہوگا کہ اس کے ساتھ بھی کوئی چیز انسٹال ہوئی ہے یا نہیں اور گیم بھی صحیح چلتی ہے اور کسی بھی قسم کا شک بھی نہیں ہوتا

ریٹس سے بچنے کا طریقہ:

کسی بھی سافٹوئیر کو بغیر جانے انسٹال نہ کریں کسی بھی انجان بند کے بھیجے ہوئے لنک کو کلک مت کریں بازاری سی ڈیز اور ڈی وی ڈیز سے اجتناب کریں اکثر سافٹوئیر کو ڈاؤنلوڈ کرنے کے لئے ایک دوسرے انسٹالر کو ڈاؤنلوڈ کر کے اس سے اس سافٹوئیر کو ڈاؤنلوڈ کیا جاتا ہے، ایسے انسٹالر سے اجتناب کریں

براؤزر میں ایڈ بلاک پلگ ان ضرور ڈالیں
یو ایس بی آٹو پلے یا آٹو رن کا آپشن بند کریں
نوٹ: اس کو بند کرنے کا طریقہ اس ٹیوریل کے آخر میں بتایا ہے وہاں ملاحظہ فرمائیں

آخری اور سب سے ضروری چیز ایک اچھا اینٹی وائرس ضرور ڈالیں مارے مطابق بہترین اینٹی وائرس ہٹ ڈیفینڈر/Bit Defender ہے مگر چونکہ ریٹس (جاسوسی سافٹوئیر) بھی ایڈیٹ ہوتے رہتے ہیں اور ان کو ایسا بنایا جاتا ہے کہ اینٹی وائرس اس کو نہ پکڑ سکیں یہ ایک قسم کا مقابلہ ہے ٹروجن/ریٹس اور اینٹی وائرس کے درمیانکہ ان جاسوسی سافٹوئیرز کو پکڑز ایسا بناتے ہیں کہ اینٹی وائرس ان کو پکڑ نہ سکیں لیکن پھر اینٹی وائرس بھی ایڈیٹ ہوتے ہیں جن میں نئے ٹروجن کو اینٹی وائرس پکڑے اور ختم کر سکیں

آپ خبروں میں دیکھتے ہونگے کہ فلاں اینٹی وائرس نہ ایسا ٹروجن پکڑا جس سے لاکھوں کمپیوٹر متاثر ہوئے ہیں، اور یہ ٹروجن فلاں ملک سے پھیلا ہے یعنی ایک ملک کے پکڑز دوسرے ملک کی جاسوسی انٹی سافٹوئیر/ٹروجن/ریٹس سے کرتی ہے اور وہ مکمل FUD یعنی فلی آن ڈیٹیکٹ ایبل یعنی اس کو کوئی بھی اینٹی وائرس نہ پکڑ سکتی مگر پھر کوئی نہ کوئی اینٹی وائرس جب اس کا سراغ لگاتی ہے تو وہ دوسرا بناتے ہیں مگر یہ وہ ریٹس ہے جو ایک ملک دوسرے ملک کی جاسوسی کیلئے

بناتا ہے اور یہ کافی بڑے لیول کا کام ہوتا ہے۔
باقی جو عام ریٹس ہیکرز نے عوام کیلئے بنائی ہیں ان کو یہ اینٹی وائرس
پکڑتے ہیں، مگر وہ دوسرا نیا ورژن بناتے ہیں اس طرح یہ سلسلہ جاری
ہے۔

اس لئے اپنے اینٹی وائرس کو آپ ڈیٹ کرتے رہیں۔
اینڈرائیڈ موبائل والے اس طرح اس سے بچ سکتے ہیں کہ کسی بھی
اجنبی سے کوئی گیم وغیرہ نہ لیں۔

ویسے تو اس کا ایک ہی حل ہے کہ آپ صرف اور صرف گوگل پلے
اسٹور سے چیزیں ڈاؤنلوڈ کریں باقی کسی بھی جگہ سے ڈاؤنلوڈ کرنے سے
شک ہے کہ اس میں کوئی دوسرا ملک والا ہے اس میں ڈال کر بھیجا ہو
گوگل پلے اسٹور مکمل سیکیور ہے۔

دوسرا آپ اچھا سا اینٹی وائرس بھی ڈالیں۔
ایک بات اس ضمن میں یہ بھی بتانا چاہوں گا جو پہلے بھی کہی تھی کہ جو
ایپ یا گیم آپ ڈالتے ہیں تو اس میں وہ مختلف پرمیشن مانگتا ہے، جس
میں آپ کے میسیجز، کنٹیکٹس، لوکیشن وغیرہ شامل ہوتے ہیں، حالانکہ
گیم کیلئے ان پرمیشن کا کوئی سروکار ہی نہیں اصل میں ہوتا ہے کہ
ان گیمز میں ایڈز (اشتہار) ہوتے ہیں جو ان گیم کے کمپنی کو پیسہ دیتے
ہیں اور یہ گیمز ان ایڈورٹائزمنٹ والے کو ان کے ڈیٹا فراہم کرتے ہیں یعنی
یہ گیم آپ کیلئے مفت ہے مگر اس کے بدلے میں وہ آپ کی سودا کر رہا
ہوتا ہے، ضروری نہیں کہ سب ایسا کرتے ہیں لیکن کچھ ایسا کرتے ہیں۔
جیسا حال ہی میں خبر آئی تھی کہ AVG اینٹی وائرس اپنے صارفین کی ڈیٹا
حاصل کر کے اپنے ایڈز/ایڈورٹائزمنٹ والے کمپنیوں کو بیچتی ہے اور یہی
بات تنبیہ کے طور پر لکھی تھی کہ کسی بھی چیز کو مفت نہ سمجھیں،

عام مشہور ریٹس یہ ہیں:

Xtreme Rat

DarkComet

CometRat

NJ rat

Pandora rat

CyberGate

BlackShades

Novalite

اور اینڈرائیڈ کا فی الحال ایک ہی ریٹ زیادہ مشہور ہے

Droid jack

اور حال ہی میں ایک خبر آئی تھی کہ پاکستانی حکومت نے ایک دوسرے ملک کے ہیکنگ ٹیم سے اس طرح کا ایک ریٹ/ٹروجن بنوایا ہے اور کروڑوں روپے میں اس کو خریدا ہے اس لئے اب ہمیں محتاط ہونا ہوگا ظاہر سی بات ہے اس نے یہ اینڈیا کی جاسوسی کے لئے تو نہیں بلکہ اپنے عوام ہی کی جاسوسی کیلئے خریدا ہے

۲ Keyloggers/کی لوگرز

یہ بھی ایک قسم کا ریٹ/ٹروجن ہے، مگر اس کا کام صرف ایک ہے وہ یہ کہ یہ صرف آپ کے کی بورڈ کی جاسوسی کرتا ہے کہ آپ کیا کیا لکھ رہے ہیں، آپ کی تمام لکھائی کی جاسوسی کرتا ہے اور حملہ کرنے والے پر بھیجتا ہے آج کل نئے فنکشن کے ساتھ آ رہے ہیں جس میں یہ ہوتا ہے کہ جب آپ فیس بک یا کوئی دوسرا اکاؤنٹ کھول رہے ہوں ان کی جاسوسی کرے وغیرہ یعنی کام پھر بھی وہی آپ کے ٹائپنگ کی جاسوسی ہی ہے فنکشن دوسرے ریٹس میں بھی ہیں مگر چونکہ اس کی لوگر کا کام محدود ہے اور اپنے خاص کام کی وجہ سے اس کا الگ نام ہے اس لئے اس کو الگ لکھنا مناسب سمجھا باقی اس کے بھیجنے کا طریقہ اور بچنے کا طریقہ وہی ہیں جو اوپر بتا چکا ہوں

CDs ، USB ، یا دیگر میموری کارڈ وغیرہ کے آٹو پلے کو بند کرنے کا طریقہ


چونکہ ہر وینڈوز میں اس کا طریقہ مختلف ہے اس لئے ہم یہاں ایسا طریقہ بتائینگے جو وینڈوز 98 سے لیکر وینڈوز 10 تک کام کرے اور وہ ریجسٹری میں تبدیلی سے ہوتا ہے اس کیلئے:

- ۱ سب سے پہلے Start پر کلک کریں اور Run پر کلک کریں، وینڈوز 8 اور اس سے اوپر والے Start پر کلک کریں یعنی وینڈوز کے نشان پر کلک کریں چاہے کمپیوٹر میں یا کی بورڈ میں، پھر اس میں سرچ پر کلک کریں
- ۲ اب رن یا سرچ میں regedit لکھیں اور اس نام والے کو کھولیں
- ۳ پھر اس میں HKEY_LOCAL_MACHINE پر ڈبل کلک کریں
- ۴ پھر اس فولڈر کے اندر Software کو ڈبل کلک کریں پھر اس میں Microsoft کو ڈبل کلک کریں پھر اس میں windows کو ڈبل کلک کریں پھر اس میں CurrentVersion کو ڈبل کلک کریں پھر اس میں policies پر ڈبل کلک کریں جیسا نیچے تصویر میں دکھایا ہے

یعنی:

HKEY_LOCAL_MACHINE

=>Software=>Microsoft=>windows=>CurrentVersion=>policies



۵۔ پھر Policies میں Explorer ۾ کلک کریں دائیں طرف اس ۾

رجسٹری ظاہر ہونگے

۶۔ اُس میں دیکھیں کہ NoDriveTypeAutoRun نامی رجسٹری/فائل


موجود ہے یا نہیں اگر نہیں ہے تو بنا لیں اس کیلئے دائیں طرف والے

خانے میں رائٹ کلک کریں اور new ۾ جائیں اور اس میں DWORD ۾ کلک


کریں اور اس کو نام دیں NoDriveTypeAutoRun کا جیسا نیچے تصویر

میں دکھایا ہے


1



2



3



4



۷ اگر 16 اس نام کا موجود ہے یا اب بنایا ہے دونوں صورتوں میں آپ اس NoDriveTypeAutoRun پر رائٹ کلک کریں اور Modify پر کلک کریں

۸ پھر اس کے value data میں 0xFF لکھیں اور Ok پر کلک کریں کمپیوٹر ری اسٹارٹ کریں، اب تمام ڈرائیو کے آٹو رن/پلے بند ہو جائیں گے

وینڈوز 8.1، 8، وغیرہ میں اس کا آسان متبادل طریقہ:

آپ سیٹنگز میں جائیں، پھر Change PC Settings اور پھر PC and Devices اور پھر اس میں Autoplay اور اس کو Off کردیں

نوٹ: پھر جب بھی یو ایس بی لگائیں تو اس کے ڈرائیو کو کبھی ڈبل کلک نہ کریں، بلکہ رائٹ کلک کر کے اوپن کریں، کیونکہ اگر اس میں کوئی ٹروجن یا وائرس وغیرہ ہو تو ڈبل کلک سے بھی آٹو رن ہو کے انسٹال ہوگا